

ठाणे जिल्ह्याच्या विभाजनानंतर
विकल्पानुसार कर्मचा-यांचे
समायोजन करण्याकरिता
मार्गदर्शक सूचना.

महाराष्ट्र शासन
ग्राम विकास विभाग
शासन निर्णय क्रमांक. संकीर्ण- २०१७/प्र.क्र -१३४/आस्था-८,
बांधकाम भवन, २५- मझबान पथ, फोर्ट,
मुंबई-४०० ००१,
दिनांक-३१ जुलै, २०१७.

- वाचा:- १) शासन अधिसूचना, महसुल व वन विभाग क्रमांक-प्राफेब ११०८/ प्र.क्र.१६७ /ठाणे / म-१०, दिनांक -३१ जुलै, २०१४.
- २) शासन निर्णय, सामान्य प्रशासन विभाग क्रमांक - बीबीसी - २०१५ / प्र.क्र.१०२ A / १५ / १६-ब, दिनांक -१९ जानेवारी, २०१६.
- ३) शासन निर्णय, ग्राम विकास विभाग क्रमांक-एपिटी- ५०१६/ प्र.क्र.४५ /आस्था-८, दिनांक २९ फेब्रुवारी, २०१६.
- ४) शासन निर्णय, ग्राम विकास विभाग क्रमांक-एपिटी-५०१६ /प्र.क्र.४५ / आस्था-८, दिनांक २२ जुलै, २०१६.
- ५) मा. उच्च न्यायालय, मुंबई येथे दाखल झालेल्या रिट याचिका क्रमांक- ६४६४ / २०१७, ६४६५ / २०१७ , ६४६६ / २०१७, ४९९८ / २०१७, व ४२०७ / २०१७ मध्ये मा. उच्च न्यायालयाने पारित केलेला दिनांक २३ जुन, २०१७ चा न्यायनिर्णय.

प्रस्तावना :-

दिनांक १ ऑगस्ट, २०१४ पासून ठाणे जिल्ह्याचे विभाजन झाले असून ठाणे जिल्हा व नवनिर्मित पालघर जिल्हा असे दोन जिल्हे अस्तित्वात आलेले आहेत. त्यानुसार ठाणे जिल्हा परिषद व पालघर जिल्हा परिषद अशा दोन स्वतंत्र जिल्हा परिषदा कार्यान्वित झालेल्या आहेत. ठाणे जिल्ह्याच्या विभाजनानंतर मुळ जिल्हा परिषद ठाणे या आस्थापनेवरील बरेचसे कर्मचारी पालघर जिल्ह्यात कार्यरत असल्याने ठाणे/पालघर जिल्ह्यातील कर्मचाऱ्यांचे समायोजन कसे करावे याबाबतच्या मार्गदर्शक सूचना प्रथमतः दिनांक २९ फेब्रुवारी, २०१६ च्या शासन निर्णयान्वये निर्गमित करण्यात आल्या होत्या. तदनंतर दिनांक २९ फेब्रुवारी, २०१६ चा शासन निर्णय रद्द करून नव्याने दिनांक २२ जुलै, २०१६ च्या शासन निर्णयान्वये मार्गदर्शक सूचना निर्गमित करण्यात आल्या होत्या.

दिनांक २२ जुलै, २०१६ च्या शासन निर्णयान्वये निर्गमित केलेल्या मार्गदर्शक सुचना रद्द करण्याबाबत मा. उच्च न्यायालयात रिट याचिका क्रमांक -रिट याचिका क्रमांक- ६४६४/२०१७, रिट याचिका क्रमांक- ६४६५ /२०१७, रिट याचिका क्रमांक-६४६६/२०१७ रिट याचिका क्रमांक-४१९८/२०१७, रिट याचिका क्रमांक -४२०७/२०१७, दाखल झाल्या होत्या.

वर नमुद केलेली बाब व या रिट याचिकांवर मा. उच्च न्यायालयाने दिनांक २३ जुन, २०१७ रोजी दिलेल्या आदेशानुसार शासनाने खालीलप्रमाणे निर्णय घेतला आहे.

शासन निर्णय

- १) दिनांक २२जुलै,२०१६ चा शासन निर्णय रद्द करण्यात येत आहे.
- २) दिनांक २२ जुलै, २०१६ चा शासन निर्णयान्वये करण्यात आलेल्या बदल्या व अनुषांगिक सर्व आदेश रद्द करण्यात येत आहेत. परंतु अशा प्रकारे आदेश रद्द करीत असतांना मा. न्यायालयाने दिलेल्या आदेशानुसार शिक्षकांच्या नियुक्तीचे आदेश हे शैक्षणिक वर्ष २०१७-२०१८ संपेपर्यंत लागू राहतील. त्यानंतर नवीन आदेशाप्रमाणे देण्यात आलेल्या जिल्ह्यामध्ये त्यांना हजर व्हावे लागेल. तसेच इतर कर्मचाऱ्यांचे आदेश हे सुधारित आदेश निर्गमित करेपर्यंत लागू राहतील.
- ३) दिनांक २२ जुलै,२०१६ चा शासन निर्णय रद्द केल्याने दिनांक २९ फेब्रुवारी, २०१६ रोजी निर्गमित केलेला शासन निर्णय लागू करण्यात येत आहे.
- ४) मा.उच्च न्यायालयाने दिलेल्या आदेशामध्ये नमूद केल्याप्रमाणे दिनांक २९ फेब्रुवारी, २०१६ च्या शासन निर्णयातील काही मुदयांमध्ये खालीलप्रमाणे सुधारणा करण्यात येत आहे-
 - अ) मुद्दा क्रमांक-३ मध्ये विकल्प देण्याबाबत दिनांक ३१ मार्च, २०१६ ही तारीख नमुद केली आहे. परंतु सदरचा विकल्प घेऊन आता एका वर्षापेक्षा अधिक कालावधी लोटलेला आहे. त्यामुळे बदललेल्या परिस्थितीनुसार कर्मचाऱ्यांना विकल्प बदलावयाचा असेल तर त्यास संधी देणे आवश्यक आहे. त्यामुळे या मुदयामध्ये खालीलप्रमाणे अतिरिक्त तरतुद करण्यात येत आहे.

ज्या कर्मचाऱ्यांना शासन निर्णय, दिनांक २९ फेब्रुवारी, २०१६ प्रमाणे दिलेले विकल्प बदलावयाचे असतील त्यांनी विहित नमुन्यात पुन्हा एकदा विकल्प दिनांक १० ऑगस्ट, २०१७ पर्यंत मुख्य कार्यकारी अधिकारी यांचेकडे देण्यात यावेत. या तारखेनंतर कर्मचाऱ्यास विकल्प बदलता येणार नाहीत व दिलेले विकल्प अंतिम राहतील.

ब) मुद्दा क्रमांक- ९ मध्ये असणारी पती-पत्नी एकत्रिकरणासंबंधीच्या धोरणाबाबत खालीलप्रमाणे बदल करण्यात येत आहे-

पती -पत्नी एकत्रिकरणाचा प्राधान्यक्रम ठरवितांना तो जिल्हा परिषदेच्या गट-क व गट-ड कर्मचाऱ्यांच्या बदल्यांच्या धोरणाची अंमलबजावणी करण्याकरिता ग्राम विकास व जलसंधारण विभाग , शासन निर्णय क्रमांक-जिपब-४१४/प्र.क्र.११२ /आस्था-१४, दिनांक १५ मे, २०१४ मधील मुद्दा क्रमांक-३ (अ) मध्ये नमूद केल्याप्रमाणे देण्यात येईल.

क) मुद्दा क्रमांक-१० मध्ये समायोजनाचा प्राधान्यक्रम दिलेला आहे. त्यामध्ये खालीलप्रमाणे सुधारणा करण्यात येत आहे.

- i) अपंग कर्मचारी (सामाजिक न्याय व विशेष सहाय्य विभागाच्या शासन निर्णय दिनांक १४.०१.२०११ मधील नमूद प्रारूपाप्रमाणे प्रमाणपत्र आवश्यक)
- ii) मतिमंद मुलांचे पालक.
- iii) दुर्धर व गंभीर आजाराने पिडीत कर्मचारी. (संचालक, आरोग्य सेवा संचालनालय यांच्या दिनांक २४.०२.२०१६ रोजीच्या पत्रात नमूद केलेल्या आजाराने पिडीत कर्मचारी)
- iv) सैनिक पत्नी.
- v) माजी सैनिक
- vi) विधवा कर्मचारी.
- vii) कुमारिका कर्मचारी.
- viii) परितक्त्या /घटस्फोटीत महिला कर्मचारी.
- ix) वयाची ५३ वर्षे पूर्ण केलेले कर्मचारी. (दि.३१ जानेवारी, २०१६ रोजी)
- x) पती-पत्नी एकत्रिकरण.

ड) मुद्दा क्रमांक -१३ कर्मचाऱ्यांची समायोजनांची प्रक्रिया पूर्ण करण्याच्या कालावधीमध्ये खालीलप्रमाणे बदल करण्यात येत आहे.

जिल्हा परिषद, ठाणे कडील शिक्षक वगळून उर्वरित गट-क व गट-ड या संवर्गातील कर्मचाऱ्यांच्या नवनिर्मीत जिल्हा परिषदेकडे समायोजनाची प्रक्रिया मुख्य कार्यकारी अधिकारी, जिल्हा परिषद, ठाणे / पालघर यांनी दिनांक २८ फेब्रुवारी, २०१८ पुर्वी पूर्ण करावी.

शिक्षक संवर्गातील कर्मचाऱ्यांच्या समायोजनाची कार्यवाही करतांना शिक्षकांच्या बदलीचे आदेश दिनांक २८ फेब्रुवारी, २०१८ पर्यंत निर्गमित करण्यात येतील. परंतु मा. न्यायालयाच्या आदेशानुसार विद्यार्थ्यांच्या शैक्षणिक गुणवत्तेवर परिणाम होऊ नये म्हणुन चालु शैक्षणिक वर्ष संपल्यावर म्हणजेच दिनांक ३० एप्रिल, २०१८ नंतर त्यांना कार्यमुक्त करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२०१२५५३२३८२० आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भरत पाटील)

अवर सचिव

ग्रामविकास व जलसंधारण विभाग

प्रति,

विभागीय आयुक्त, कोकण विभाग.

मुख्य कार्यकारी अधिकारी, जिल्हा परिषद, ठाणे/पालघर

अतिरिक्त मुख्य कार्यकारी अधिकारी, जिल्हा परिषद, ठाणे/पालघर

उपमुख्य कार्यकारी अधिकारी (सामान्य), जिल्हा परिषद, ठाणे/पालघर.

निवडनस्ती आस्था-८